

ජංගම ගිණුම් සම්බන්ධයෙන් බලයලත් වෙළෙඳුන් වෙත නිකුත් කරනු ලබන විධානයන්

2017 අංක 12 දරන විදේශ විනිමය පනතේ (මින්මතු "පනත" ලෙස හඳුන්වනු ලබන) 9(1) වගන්තිය ප්‍රකාරව, එකී පනතේ 6 වන වගන්තිය යටතේ ජංගම ගනුදෙනු ක්‍රියාත්මක කිරීම සඳහා පහත කොන්දේසිවලට යටත්ව බලයලත් වෙළෙඳුන් හට අවසර ලබා දෙනු ලැබේ.

1. යම් බලයලත් වෙළෙඳුන් විසින්, පනතේ 4 වගන්තිය ප්‍රකාරව සිය අදාළ අවසරපත්‍රයේ නිශ්චිතව සඳහන් කර ඇති ප්‍රමාණය දක්වා ප්‍රධානියෙකු ලෙස හෝ මැදිහත්කරුවෙකු ලෙස පනතේ 33 වන වගන්තියේ අර්ථ නිරූපණය කර ඇති පරිදි ජංගම ගනුදෙනු සඳහා විදේශ විනිමය වෙළඳාම් කළහැකිය.
2. ශ්‍රී ලංකාව තුළ සිටින හෝ ශ්‍රී ලංකාවේ නේවාසික නැතැත්තෙකු විසින් ශ්‍රී ලංකා රුපියල් විදේශ විනිමය වලට පරිවර්තනය කිරීම හෝ විදේශ විනිමය ශ්‍රී ලංකා රුපියල්වලට පරිවර්තනය කිරීම මගින් තමාගේ (තම කලත්‍රයා, දරුවන් හෝ දෙමාපියන් ද ඇතුළුව) ජංගම ගනුදෙනුවල නිරත විය හැකිය.
3. බලයලත් වෙළෙඳුන් විසින් පනතේ 6(3) වගන්තියේ සඳහන් කර ඇති පරිදි, ඉල්ලීම්වල සඳහා විය පිළිබඳ සෑහීමට පත්වීමෙන් හා සත්‍යාපනය කිරීමෙන් අනතුරුව, මෙම විධානයන්හි I වන උපලේඛනයේ දක්වා ඇති ජංගම ගනුදෙනු සඳහා විදේශ විනිමය නිකුත් කළ යුතුය. මෙම විධානයන්හි I වන උපලේඛනය යම් යම් ජංගම ගනුදෙනු වර්ග සඳහා නිදර්ශන ඉදිරිපත් කිරීමක් වන අතර, ජංගම ගිණුම් පිළිබඳ නිරවශේෂ (සියල්ල ඇතුළත්) ලැයිස්තුවක් නොවේ.
4. ගනුදෙනුවේ සඳහා විය තක්සේරු කිරීමේදී හා සත්‍යාපනය කිරීමේදී, ලේඛනගත සාක්ෂි හෝ ගනුදෙනුවේ ස්වභාවයට අදාළව ලබාගත හැකි වෙනත් යම් තොරතුරු සහ ප්‍රේෂණයේ ප්‍රතිලාභියා පිළිබඳව බලයලත් වෙළෙඳුන් විසින් සැලකිල්ලට ගත යුතුය.
5. ජංගම ගනුදෙනු සම්බන්ධයෙන් විදේශ විනිමය වෙළෙඳාම් කිරීමේදී අදාළ කරගත හැකි මාර්ගෝපදේශයන් මෙම විධානයන්හි උපලේඛන II හි දක්වනු ලැබේ. මෙම ගනුදෙනු මගින් මුදල් ගෙවීම් (මුදල් ගලායාම්) හා මුදල් ලැබීම් (මුදල් ගලාපීම්) යන දෙකම ආවරණය කෙරෙන අතර, ඕනෑම ආකාරයේ ජංගම ගනුදෙනුවක් සඳහා වන ඕනෑම ආමුඛ ප්‍රේෂණයක් නිදහසේ සිදු කළහැක.
6. බලයලත් වෙළෙඳුන් විසින් සෑම ජංගම ගනුදෙනුවක්ම සිදු කරන ලද පදනමට අදාළ ඕනෑම තොරතුරක් හෝ ලේඛන, මහ බැංකුව විසින් නිවැරදි බව තහවුරු කර ගැනීම පිණිස, එම ගනුදෙනුව සිදු වූ දිනයේ සිට වසර හයක කාලසීමාවක් දක්වා රඳවා තබා ගත යුතුය.
7. යම් බලයලත් වෙළෙඳුන් විසින් පනතේ 6(5) වගන්තියට අනුකූල බවට යටත්ව පනතේ 6(4) වන වගන්තියේ සඳහන් කර ඇති හේතු සැලකිල්ලට ගෙන ජංගම ගනුදෙනුවක් සඳහා විදේශ විනිමය වෙළෙඳාම් කිරීම ප්‍රතික්ෂේප කරනු ලැබිය හැකිය.
8. ගනුදෙනු වාර්තා කිරීම
 - 8.1 2018 අප්‍රේල් 1 වන දින සිට ක්‍රියාත්මක වන පරිදි ශ්‍රී ලංකා රුපියල් විදේශ විනිමය බවට පරිවර්තනය කිරීම හෝ විදේශ විනිමය ශ්‍රී ලංකා රුපියල් බවට පරිවර්තනය කිරීම අවශ්‍ය වන්නා වූ අවසරලත් ගනුදෙනුවලට අදාළව විදේශ විනිමය මිලදී ගනු ලබන හා විකුණනු ලබන ගනුදෙනුකරුවන්ගෙන් පිළිවෙලින් ඇමුණුම I හා ඇමුණුම II හි දක්වා ඇති නව ආකෘතිවලට අනුව නිරවද්‍ය හා නිසි අයුරින් සම්පූර්ණ කරන ලද 1 ආකෘතිපත්‍රය (විදේශ විනිමය විකිණීම) හා 2 ආකෘතිපත්‍රය (විදේශ විනිමය මිලදී ගැනීම) බලයලත් වෙළෙඳුන් විසින් ලබාගත යුතුය. ඒ වන තෙක්, බලයලත් වෙළෙඳුන් විසින් මෙම විධානයන්හි පිළිවෙලින් ඇමුණුම III හා ඇමුණුම IV හි දී ඇති I ආකෘතිපත්‍රයේ හා II ආකෘතිපත්‍රයේ සඳහන් දැනට පවතින ආකෘතීන් භාවිතා කළ යුතුය.
 - 8.2 බලයලත් වෙළෙඳුන් විසින් (ගනුදෙනුවල අගය පිළිබඳ නොසලකා) සියළු විදේශ විනිමය විකිණීම් සහ මිලදී ගැනීම් පිළිබඳ තොරතුරු දෛනිකව, විදේශ විනිමය ගනුදෙනු අධිකෂණ පද්ධතිය - FOREX Net (<https://www.cbsl.lk/forexnet>) හරහා විද්‍යුත් මාර්ගයෙන් විදේශ විනිමය දෙපාර්තමේන්තුව වෙත දෛනික පදනම මත ඉදිරිපත් කළ යුතුය.
 - 8.3 ශ්‍රී ලංකා මහ බැංකුව විසින් අවශ්‍ය යැයි සැලකෙන ඕනෑම විටකදී පරීක්ෂාවට ලක් කළ හැකිවන පරිදි බලයලත් වෙළෙඳුන් විසින් පාදක වූ ගනුදෙනුවල සඳහා විය සනාථ කිරීම සඳහා ඉහත 8.1 ඡේදය පරිදි ලබාගත් 1 ආකෘතිපත්‍රය හා 2 ආකෘතිපත්‍රය, අවශ්‍ය ලේඛනගත සාක්ෂි සමග ගනුදෙනුව සිදුවූ දින සිට අවම වශයෙන් වසර හයක් බැංකු/ශාඛා පරිශ්‍රය තුළ හෝ මධ්‍යගත සැකසුම් ඒකකයක් තුළ රඳවා තබා ගත යුතුය.
 - 8.4 විදේශ විනිමය දෙපාර්තමේන්තුව වෙත විද්‍යුත් මාර්ගයෙන් ඉදිරිපත් කළ 1 ආකෘතිපත්‍ර හා 2 ආකෘතිපත්‍රවල සඳහන් තොරතුරුවල නිරවද්‍යභාවය හා සම්පූර්ණත්වය සනාථ කිරීමට අදාළ තොරතුරු එහි අභ්‍යන්තර විගණනයන්හි, කාලානුරූපී සමාලෝචනයන්හි සහ අනුකූලතා වැඩසටහන්හි අන්තර්ගත කළයුතු අතර ඒ පිළිබඳ වන සාක්ෂි ශ්‍රී ලංකා මහ බැංකුව විසින් පරීක්ෂාවට ලක් කිරීම පිණිස ක්ෂණිකව ලබාගත හැකි විය යුතුය.

අධ්‍යක්ෂ - විදේශ විනිමය දෙපාර්තමේන්තුව

2017 අංක 01 දරන විධානයන්හි 1 වන උපලේඛනය

ජංගම ගනුදෙනු පිළිබඳ ප්‍රතියමාන ලැයිස්තුව

I. විදේශ වෙළෙඳාම, සේවාවන් සහ සාමාන්‍ය කෙටිකාලීන බැංකු සහ ණය පහසුකම් ඇතුළු අනෙකුත් ජංගම ව්‍යාපාර

1.1 විදේශ වෙළෙඳාම

1.1.1 ශ්‍රී ලංකාවට භාණ්ඩ ආනයනය කිරීම සහ ශ්‍රී ලංකාවෙන් භාණ්ඩ අපනයනය කිරීම

- 1.1.1.1 වංචල භාණ්ඩ ඇතුළු සාමාන්‍ය වෙළෙඳ භාණ්ඩ
- 1.1.1.2 අළුත්වැඩියා කිරීම හෝ සැකසීම සඳහා භාණ්ඩ ආනයනය කිරීම හෝ අපනයනය කිරීම.
- 1.1.1.3 වරායන් තුළ බර වාහන මගින් ප්‍රසම්පාදනය කරනු ලබන ඉන්ධන, බඩුබාහිරාදිය, ගබඩා ද්‍රව්‍ය සහ සැපයුම් ද්‍රව්‍ය ආදී භාණ්ඩ

1.1.2 අන්තරාල වෙළෙඳාම

- 1.1.2.1 තෙවන රටකට ප්‍රතිඅපනයනය කරන තුරු ආනයනය කොට බන්ධිත ගුදමක ගබඩා කර තිබෙන භාණ්ඩ
- 1.1.2.2 ආනයනික භාණ්ඩ වෙනත් රටකට අපනයනය කිරීමට පෙර රේගු බන්ධිත ගුදමකදී හෝ බන්ධිත ප්‍රදේශයෙහි නැවත ඇසුරුම් කිරීම/නැවත ලේබල් කිරීම හෝ මද වශයෙන් සකස් කිරීම
- 1.1.2.3 භෞතිකව භාණ්ඩ ශ්‍රී ලංකාවට පැමිණීමකින් තොරව දෙවන රටක සිට තෙවන රටකට භාණ්ඩ සෘජුවම අපනයනය කිරීම
- 1.1.2.4 භාණ්ඩ, බන්ධිත ගුදමක් තුළට නොගෙන ශ්‍රී ලංකා වරායක් තුළදී එක් නැවකින් හෝ ගුවන් යානයකින් වෙනත් නැවකට හෝ ගුවන් යානයකට මාරු කිරීම

1.2 සේවාවන්ද ඇතුළු අනෙකුත් ජංගම ව්‍යාපාර

- 1.2.1 සකස් කිරීම, එකලස් කිරීම, ලේබල් කිරීම හා ඇසුරුම් කිරීම ඇතුළු වෙනත් පුද්ගලයන් විසින් භාවිතා කරනු ලබන භෞතික යෙදවුම්වල නිෂ්පාදන සේවා.
- 1.2.2 නැව්, ගුවන් යානා සහ වෙනත් ප්‍රවාහන උපකරණ ආදියෙහි අලුත්වැඩියාවන් සහ නඩත්තු කිරීම් ඇතුළු නඩත්තු සහ අළුත්වැඩියා සේවා.
- 1.2.3 මගීන් ප්‍රවාහනය, භාණ්ඩ එහා මෙහා ගෙනයාම (ප්‍රවාහන භාණ්ඩ) සම්බන්ධ සේවා සහ තැපැල්, කුරියර්, නැව් භාණ්ඩ හැසිරවීම හා ගබඩා කිරීමේ සේවා යනාදී ආශ්‍රිත සහායක සේවා ද ඇතුළු ප්‍රවාහන සේවා.
- 1.2.4 සංචාරක නියෝජිතයන්/සංචාර මෙහෙයවන්නන් හෝ වෙනත් සේවා සපයන්නන් හරහා සැලසුම් කරනු ලබන සංචාරක සේවාද ඇතුළුව ව්‍යාපාර, අධ්‍යාපන, සෞඛ්‍ය, නිවාඩු, වන්දනා, සම්මන්ත්‍රණ, ක්‍රීඩා, සමුළු, සංස්කෘතික ක්‍රියාකාරකම්, වාරිකා ආදිය හා සම්බන්ධ සංචාර.
- 1.2.5 නිර්මාණය, ප්‍රතිසංස්කරණය, අලුත්වැඩියාව, සැලසුම් නිර්මාණය, ස්ථාවර වත්කම්වලට අලුතින් කොටස් එකතු කිරීම (ගොඩනැගිලි, ඉංජිනේරුමය ස්වභාවයේ ඉඩම් සංවර්ධනය ආදී ආකාරවලින්) ව්‍යාපෘති ගොඩනැංවීම සහ ස්ථාපනය කිරීම (මාර්ග, පාලම්, වේලි ආදී) බිම් සැකසීම සහ පින්තාරුකරණය, ජලනල සවි කිරීම, කඩා ඉවත් කිරීම හා ඉදිකිරීම් ව්‍යාපෘති කළමනාකරණය කිරීම වැනි විශේෂිත සේවා ආදිය ඇතුළත් ඉදි කිරීම් සේවා.
- 1.2.6 තැපැල්, කුරියර්, ගුවන් විදුලි සහ විදුලි සංදේශ සේවා ආදිය ඇතුළු සන්නිවේදන සේවා
- 1.2.7 රක්ෂණයට අදාල දේශීය රෙගුලාසිවලට යටත්ව නැව් භාණ්ඩ හෝ සමුද්‍රීය රක්ෂණය, ප්‍රතිරක්ෂණය සහ වෙනත් රක්ෂණ ඇතුළු රක්ෂණය හා සම්බන්ධ සේවා.
- 1.2.8 ගාස්තු, කොමිස් මුදල්, නැරඹිකාර ගාස්තු සාධාරණය, ලියා හැරීමේ ගාස්තු හෝ ගෙවීම් නිශ්කාශන ගාස්තු, ණය ශ්‍රේණිගත කිරීමේ ගාස්තු, භාර ගාස්තු සහ වෙනත් අතරමැදි සේවා ගාස්තු යනාදිය ඇතුළත් මූල්‍ය සේවා.
- 1.2.9 විකාශන සහ සම්ප්‍රේෂණ සේවා, ව්‍යාපාරික ජාල සේවා, පරිගණක දෘඩාංග සහ මෘදුකාංග සේවා, පද්ධති නඩත්තුකරණය සහ අනෙකුත් සහායක සේවා (ස්ථාපනය කිරීම, අලුත්වැඩියාව, භාවිත කිරීමට අදාල බලපත්‍ර ආදිය), නිර්මාණකරණය සහ වැඩසටහන්කරණය, වගකීම්/බලපත්‍ර පිළිබඳ හිමිකම්, අලුත් කිරීමේ ගාස්තු සහ දත්ත සැකසීම් හෝ වෙබ් සත්කාරක සේවා යනාදිය ඇතුළු විදුලි සංදේශ, පරිගණක සහ තොරතුරු සේවා.
- 1.2.10 බලපත්‍ර ගාස්තු, වරලත් ව්‍යාපාරික ගාස්තු, කළමනාකරණ ගාස්තු, අවසන් කිරීමේ ගාස්තු, නිෂ්පාදන සහායක සේවා ගාස්තු සහ ඇතුළුවීමේ ගාස්තු යනාදිය ඇතුළත් පුරස්කාර සහ අනෙකුත් ව්‍යාපාර හා සම්බන්ධිත ගාස්තු.
- 1.2.11 පේටන්ට් බලපත්‍ර, කර්තෘ හිමිකම්, කාර්මික ක්‍රියාවලීන්, මෝස්තර, වෙළෙඳ රහස්, අනුග්‍රහකත්වයන් සම්බන්ධයෙන් වන පරිපූර්ණ හිමිකම්, මාධ්‍ය බලපත්‍ර, කල්බදු කුලී සහ අනෙකුත් පරිවර්තන ගිවිසුම් ආදී බුද්ධිමය දේපළ හිමිකම් භාවිතා කිරීමට අදාල ගාස්තු.
- 1.2.12 පර්යේෂණ හා සංවර්ධන සේවා, වෘත්තීයමය හා කළමනාකරණ උපදේශන සේවා (තෛතික, ගණකාධිකරණ, කළමනාකරණ, උපදේශන, මහජන සම්බන්ධතා, ප්‍රචාරණය, වෙළෙඳපොළ පර්යේෂණ සේවා ආදිය ඇතුළුව), තාක්ෂණික සේවා (ගෘහ නිර්මාණ, ඉංජිනේරු සේවා ආදිය ඇතුළුව), වෙළෙඳාම හා සම්බන්ධ සේවා [වෙළෙඳ නැව් සේවා (අන්තරාල) දේශීය නැව් සමාගම් විසින් ජාත්‍යන්තර මුහුදු තීරයන්හි කරනු ලබන යාත්‍රා මෙහෙයුම් කටයුතු (විදේශීය නාවුක පිරිස්වල වැටුප් බෙදා හැරීමද ඇතුළුව), ප්‍රතිපාදනයන් සම්පාදනය, අදාළ ව්‍යවස්ථාපිත ගෙවීම්, නැව්, ගුවන් යානා හා බහාලුම් ආදිය කුලියට ගැනීමට අදාළ ගෙවීම්] සහ අනෙකුත් ව්‍යාපාරික සේවා.
- 1.2.13 ග්‍රහණ දූෂණ හා ඒ ආශ්‍රිත සේවා ඇතුළුව පුද්ගලික, සංස්කෘතික හා විනෝදාත්මක සේවා
- 1.2.14 සාමාජික ගාස්තු, ගෝලීය සමුළු/සම්මන්ත්‍රණ/පාඨමාලා සඳහා වන ලියාපදිංචිවීමේ ගාස්තු හා සහභාගිවීමේ ගාස්තු, විභාග ගාස්තු, ගෞරව දීමනා, සම්බන්ධිකරණ ගාස්තු, පොරොන්දු ගාස්තු, අන්තර්ජාතික ප්‍රකාශනයන් සඳහා අයකිරීම් යනාදිය ඇතුළත් ගාස්තු සහ අයකිරීම්.
- 1.2.15 තානාපති කාර්යාලවල විෂදම්, විසා ගාස්තු, කුසලතා ඇගයීම් ගාස්තු, වෛද්‍ය පරීක්ෂණ ගාස්තු සහ විසා ලියාපදිංචි කිරීමේ ලේඛණ සැකසුම් ගාස්තු වැනි රජයන් අතර, ජාත්‍යන්තර හා කලාපීය සංවිධාන සහ රාජ්‍ය හා පුද්ගලික ආයතන අතර වන සියළුම සේවාද ඇතුළු අනෙකුත් සේවා.
- 1.2.16 පහත දෑ ඇතුළත් අනෙකුත් ජංගම ව්‍යාපාරික කටයුතු:

- 1.2.16.1 පාදක වූ ජංගම ගනුදෙනුවකට අදාළව ශ්‍රී ලංකාවෙන් පිටත වාසික පුද්ගලයන් වෙනුවෙන් ශ්‍රී ලංකාවේ වාසික පුද්ගලයන් විසින් හෝ ශ්‍රී ලංකාවේ වාසික පුද්ගලයන් වෙනුවෙන් ශ්‍රී ලංකාවෙන් පිටත වාසික පුද්ගලයන් විසින් කල්තියා තබනු ලබන නැවත ගෙවනු ලබන තැන්පතු හෝ සුරැකුම්.
- 1.2.16.2 පාර්ශ්වයන් අතර වන පාදක වූ ජංගම ගනුදෙනුවක් වෙනුවෙන් ආමුඛ ප්‍රේෂණ ලෙස ලද මුදල් ව්‍යාපාරය, සේවා ගිවිසුම් හෝ කොන්ත්‍රාත් අවලංගු කිරීම හේතුවෙන්, ශ්‍රී ලංකාවෙන් පිටත වාසික පුද්ගලයන් හට නැවත ගෙවීම.
- 1.2.16.3 නේවාසික සමාගම් විසින් විදේශයන්හි කරගෙන යනු ලබන ව්‍යාපෘති හෝ කොන්ත්‍රාත්වලට අදාළ භාණ්ඩ මිලදී ගැනීම සඳහා (විදේශයන්ගෙන් මිලදී ගනු ලබන එම භාණ්ඩවලට අදාළ නැව්/ගුවන් ප්‍රවාහන ගාස්තු හා අනෙකුත් ප්‍රවාහන වියදම් ආදිය ද ඇතුළුව) කරනු ලබන ප්‍රේෂණ.
- 1.2.16.4 නේවාසික සේවා යෝජක සමාගම්/ආයතන වෙනුවෙන් ශ්‍රී ලංකාව තුළ කරගෙන යනු ලැබූ ව්‍යාපෘති/කොන්ත්‍රාත් සාර්ථකව නිම කිරීමෙන් පසුව රඳවාගත් මුදල් විදේශ කොන්ත්‍රාත්කරුවන් හට නිදහස් කිරීම.
- 1.2.16.5 නේවාසික ව්‍යාපෘති සමාගම්/ආයතන විසින් ශ්‍රී ලංකාව තුළ කරගෙන යනු ලබන ව්‍යාපෘති හෝ කොන්ත්‍රාත් වෙනුවෙන් විදේශීය පරිත්‍යාග කරුවන්ගෙන්/ හෝ නියෝජිත ආයතනවලින් ආමුඛ ප්‍රේෂණ ලෙස ලද මුදල් වලින් වියදම් නොකළ හෝ භාවිතා නොකළ යම් මුදලක් වේ නම්, එම අරමුදල් ප්‍රේෂණය කිරීම.
- 1.2.16.6 ශ්‍රී ලංකාවේ නැව්, ගුවන් සේවා නියෝජිත ආයතන සහ නැව් භාණ්ඩ ප්‍රවාහනය කරන්නන් විසින් භාණ්ඩ ප්‍රවාහන හා මාරු කිරීම් ගාස්තු ලෙස ශ්‍රී ලංකා රුපියල්වලින් එකතු කරන ලද මුදල් එම සේවා සැපයුම්කරුවන් විසින් නියෝජිත ගිවිසුම් පවත්වාගෙන යනු ලබන අදාළ විදේශීය ප්‍රධානීන් හට ප්‍රේෂණය කිරීම.
- 1.2.16.7 ශ්‍රී ලංකාව තුළ පිහිටි විසා සේවා/සැකසුම් මධ්‍යස්ථාන (තානාපති කාර්යාල නොවන) සහ අධ්‍යාපනික/පුහුණු ආයතන විසින් පිළිවෙලින් විසා අයදුම්කරුවන්ගෙන් සහ දේශීය ශිෂ්‍යයන්ගෙන් විසා ගාස්තු හා විභාග හෝ ලියාපදිංචිවීමේ ගාස්තු ලෙස ශ්‍රී ලංකා රුපියල්වලින් හෝ විදේශ ව්‍යවහාර මුදලින් එකතු කරන ලද අරමුදල් එම සේවා සැපයුම්කරුවන් විසින් ගිවිසුම් පවත්වාගෙන යනු ලබන විදේශීය ආයතන වෙත ප්‍රේෂණය කිරීම.
- 1.2.16.8 2007 අංක 07 දරන සමාගම් පනත යටතේ ලියාපදිංචි වී ඇති විදේශීය සමාගමක් විසින්, (ශ්‍රී ලංකාව තුළ විදේශීය සමාගමේ මෙහෙයුම් කටයුතුවලට අදාළව දරන ලද වියදම් ප්‍රතිපූර්ණය කිරීමක් ලෙස) විදේශයන්හි පිහිටි මවු සමාගම වෙත කරනු ලබන පර්යේෂණ.
- 1.2.16.9 බහුජාතික සමාගමකට අනුබද්ධිත ශ්‍රී ලංකාවේ සමාගමක් විසින් (පාදක වූ ගනුදෙනුව ජංගම ගනුදෙනුවක් වන්නේ නම්) අන්තර් සමාගම් ගාස්තු ලෙස කරනු ලබන ප්‍රේෂණ.
- 1.2.16.10 ශිෂ්‍ය විසා අයදුම් කරනු ලබන (ශිෂ්‍ය විසා මූලික වශයෙන් අනුමත කර ඇති) ශ්‍රී ලංකාවේ නේවාසික ශිෂ්‍යයන්ගේ ජීවන වියදම් සපුරා ගැනීම උදෙසා කල්තබා අරමුදල් ප්‍රේෂණය කිරීම අවශ්‍ය යැයි විදේශීය රජයන් විසින් නියම කර ඇති අවස්ථාවකදී කරනු ලබන ප්‍රේෂණ.

1.3 සාමාන්‍ය කෙටිකාලීන බැංකු සහ ණය පහසුකම්

1.3.1 ණයවර ලිපි

ජාත්‍යන්තර වාණිජ මණ්ඩලය මගින් ණයවර ලිපි සඳහා සම්පාදනය කර ඇති ප්‍රතිපාදනයන් (Uniform Custom Practice for Documentary Credits of International Chamber of Commerce) ප්‍රකාරව ණයවර ලිපි ස්ථාපනය කර ඇති අවස්ථාවකදී, ජාත්‍යන්තර වෙළෙඳ ගනුදෙනු පහසුකරලීම පිණිස බලයලත් වෙළෙඳුන් විසින් ණයවර ලිපි නිකුත් කිරීම, වලංගු කාලය දීර්ඝ කිරීම සහ වගන්ති සංශෝධනය කිරීම සිදු කළහැක.

1.3.2 විදේශීය සැපයුම්කරුවන් විසින් ප්‍රදානය කරන ණයපහසුකම් මත පොලී ගෙවීම්:

භාණ්ඩ ආනයනකරුවන් හට විදේශ සැපයුම්කරුවන් විසින් ප්‍රදානය කරන ණය පහසුකම් මත වන පොලිය (ගෙවීම් කොන්දේසි යටතේ ණය සීමාවක් සඳහන් වන්නේ නම්) එවකට පවත්නා ජාත්‍යන්තර පොලී අනුපාත නොඉක්මවන ලෙස හා ප්‍රදානය කරනලද ණය කාලසීමාව අවසානයේදී හෝ සත්‍ය වශයෙන්ම ගෙවා නිම කරන දිනයේදී (කවර හෝ මුලින් පැමිණෙන දිනයේ) බලයලත් වෙළෙඳුන් විසින් ප්‍රේෂණය කළහැක.

1.3.3 බැංකු ඇපකර හා පොරොත්තු ණයවර ලිපි:

බලයලත් වෙළෙඳුන් විසින්, ජංගම ගනුදෙනු සම්බන්ධයෙන් බැංකු ඇපකර හෝ පොරොත්තු ණයවර ලිපි නිකුත් කිරීම හෝ අළුත් කිරීම සහ එවැනි බැංකු ඇපකර හෝ පොරොත්තු ණයවර ලිපිවලට අදාළ ගිණිකම් සඳහා ගෙවීම් කළහැක.

2. ණය මත වන පොලී සහ අනෙකුත් ආයෝජනයන්ගෙන් ලැබෙන ශුද්ධ ආදායම්:

2.1 ලාභාංශ, පොලී, බදු කුලී සහ ලාභ ඇතුළත් ආයෝජන ආදායම්.

2.1.1 රාජ්‍ය සුරැකුම්පත්, සෘජු සහ කළඹ ආයෝජන ආදියෙන් ලැබෙන ආදායමද ඇතුළු ආයෝජන ආදායම්

2.1.2 2017 අංක 12 දරන විදේශ විනිමය පනතේ හෝ අවලංගු කරන ලද 1953 අංක 24 දරන විනිමය පාලන පනතේ ප්‍රතිපාදනයන් යටතේ ලබාගත් ණය පහසුකම් සම්බන්ධයෙන් වන ණය පොලී, පොරොන්දු ගාස්තු, පරිපාලන හා අනෙකුත් ගාස්තු හා අය කිරීම් සඳහා ගෙවීම් කිරීම.

2.1.3 පෙර වර්ෂයේ ලාභ හෝ නොබෙදූ ලාභවලින් ප්‍රකාශයට පත් කරන ලද ලාභාංශ, සමාගමේ සංවිකවලින් හෝ ස්ථාවර වත්කම් විකිණීමෙන් ලද මුදල් වලින් කෙරෙන මාරු කිරීම් ඇතුළත් නොවන පරිදි සමාගම්වල හෝ හවුල් ව්‍යාපාරවල පවත්නා වර්ෂයේ ලාභ සහ එම ඉපැයීම්වලින් ප්‍රකාශයට පත් කරන ලද ලාභාංශ.

3. ණය ක්‍රමක්ෂය සහ සෘජු ආයෝජන ක්ෂයවීම් සඳහා කරන ගෙවීම්

3.1 අවලංගු කරන ලද 1953 අංක 24 දරන විනිමය පාලන පනතේ හෝ 2017 අංක 12 දරන විදේශ විනිමය පනතේ ප්‍රතිපාදනයන් යටතේ අනුමත කරන ලද ණය පහසුකම්වල වගන්ති සහ කොන්දේසි සමග ප්‍රාග්ධනය ආපසු ගෙවීම් සහ පොලී ගෙවීමේ ප්‍රමාණයන් හා කාලය අනුගත වන්නේ නම්, එම ණය පහසුකම් සම්බන්ධයෙන් කළයුතු ගෙවීම්.

3.2 2017 අංක 12 දරන විදේශ විනිමය පනත යටතේ ආයෝජනයන් සාමාන්‍ය පරිදි හෝ විශේෂයෙන් අනුමත කර ඇති අවස්ථාවකදී, සෘජු ආයෝජන ක්ෂයවීම් ලෙස කරනු ලබන සාධාරණ ගෙවීම්කි

4. පවුලේ ජීවන වියදම් සඳහා ප්‍රේෂණයන්

4.1 වැටුප්, වේතන සහ විශ්‍රාම වැටුප්, සේවක අර්ථසාධක අරමුදල සඳහා වන දායකයන්, හිමිකම් නොපෑ හෝ ප්‍රතිපූර්ණය කෙරෙන ජීවන හා අනෙකුත් වියදම් ඇතුළු සේවා යෝජකයන් විසින් ප්‍රවාසික (තම රටෙන් බැහැරව සේවයේ යෙදෙන) සේවකයන් හට (ජාතිකත්වය නොසලකාහරිමින්) කරනු ලබන ගෙවීම්.

4.2 පෙර සිටි හෝ දැනට සිටින ප්‍රවාසික සේවකයන්ගේ සමුච්චිත වැටුප් සහ සේවක හෝ වෙනත් අදාළ ප්‍රතිලාභ ගෙවීම් හෝ ප්‍රතිපූර්ණයන් කිරීම් ලෙස විදේශයන්හි පවත්වාගෙන යනු ලබන ප්‍රවාසිකයාගේ ගිණුමට සෘජුවම හෝ නම් කරනලද කුන්වන පාර්ශ්වයක ගිණුම්වලට (එනම් අන්තර්ජාතික විශ්‍රාම අරමුදල් හෝ යෝජනාක්‍රම, මව් සමාගම් වැනි) අරමුදල් ප්‍රේෂණය කිරීම.

4.3 විදේශයන්හි ජීවත් වන පවුල් හෝ යැපෙන්නන්ගේ (දෙමාපියන්, කලත්‍රයා, ළමයි) නඩත්තුව වෙනුවෙන් අරමුදල් ප්‍රේෂණය කිරීම.

5. විවිධ ජංගම ප්‍රේෂණයන්

5.1 සහන සැලසීම අරමුණු කර ගනිමින් ආහාර, ඇඳුම් පැළඳුම් සහ අනෙකුත් පාරිභෝගික භාණ්ඩ, වෛද්‍ය සැපයුම් ආදී ප්‍රදානයන් හා සම්බන්ධ රාජ්‍ය සහ පෞද්ගලික ප්‍රේෂණයන්.

5.2 අනුකූල නොවීම හෝ උල්ලංඝනය කිරීම් සම්බන්ධයෙන් උසාවි හෝ වෙනත් රාජ්‍ය හෝ ආයතනික නියාමන අධිකාරීන් විසින් පනවනු ලැබූ දඩ, දණ්ඩන මුදල්, ගාස්තු හෝ හිමිකම් සහ පුද්ගලයන්ට සිදුවන තුවාල හෝ දේපළවලට සිදුවන හානි හෝ වෙනත් අලාභ (රක්ෂණ ප්‍රතිපත්තිවලින් ආවරණය නොවන) සම්බන්ධයෙන් වන හානි පූර්ණයන් ඇතුළු වන්දි ගෙවීම්, අනිවාර්ය ගෙවීම් හෝ අධිකරණයන්හිදී එකඟ වූ සමථ මුදල් ගෙවීම්.

**2017 අංක 01 දරන විධානයන්හි II වන උපලේඛනය
ජංගම ගනුදෙනු සඳහා විදේශ විනිමය වෙළඳාම පිළිබඳ මාර්ගෝපදේශය**

(I) වෙළඳ ගෙවීම්

1.1 වෙළඳ භාණ්ඩ අපනයන

1.1.1 පොදු ප්‍රතිපත්තිය

1.1.1.1 රටට විදේශ විනිමය ඉපැයීම් උත්පාදනය කරනු ලබන වෙළඳ භාණ්ඩ අපනයනය සඳහා කරනු ලබන ගෙවීම්වලට සීමා කිරීම්වලින් තොරව රජයේ වෙළෙඳ ප්‍රතිපත්තියට යටත්ව අවසර ලබාදී ඇත.

1.1.1.2 අපනයන ඉපැයීම්, අපනයනකරු විසින් බලයලත් වෙළෙන්දෙකු සමග විවෘත කොට පවත්වාගෙන යනු ලබන ඕනෑම ශ්‍රී ලංකා රුපියල් ගිණුමකට හෝ ව්‍යාපාරික විදේශ ව්‍යවහාර මුදල් ගිණුමකට බැර කළ යුතුය.

1.1.2 කොමිස් මුදල් හා හිමිකම් පෑම්

1.1.2.1 අදාළ අපනයන ඉපැයීම් හෝ ආමුඛ ප්‍රේෂණ ලංකාවට ගෙන්වාගෙන ඇති අවස්ථාවකදී වෙළෙඳ භාණ්ඩ අපනයනය හෝ ශ්‍රී ලංකාවේ තේවාසිකයෙකු විසින් සුරක්ෂිත බවට තහවුරු කළ වෙළෙඳ ගනුදෙනු සම්බන්ධයෙන් පිටරට සිටින නියෝජිතයන් හට කොමිස් මුදල් ප්‍රේෂණය කිරීම.

1.1.2.2 අපනයන ඉපැයීම් ශ්‍රී ලංකාව වෙත ලැබී ඇති අවස්ථාවකදී අපනයනය කරන ලද භාණ්ඩවල ගුණාත්මක භාවයේ හා ප්‍රමාණයේ පවතින උගුණතා සම්බන්ධයෙන් විදේශීය ගැණුම්කරුවන් විසින් කරන හිමිකම් පෑම් මත කරනු ලබන ප්‍රේෂණයන්.

1.1.3 ආමුඛ පර්යේෂණ හරවා යැවීම හෝ අවලංගු කිරීම

අපනයන ඇණවුම් සම්පූර්ණ කර නොමැති අවස්ථාවකදී හෝ අතිරික්ත මුදලක් ලැබී ඇති අවස්ථාවකදී, වෙළෙඳ භාණ්ඩ අපනයනය වෙනුවෙන් ශ්‍රී ලංකාව වෙත ලැබුණු සහ ප්‍රේෂණය කරන්නා විසින් නැවත ඉල්ලා සිටින ලද ආමුඛ ප්‍රේෂණ බලයලත් වෙළෙඳුන් විසින් ආපසු හරවා යැවිය හැකිය.

1.2 වෙළෙඳ භාණ්ඩ ආනයනය

1.2.1 පොදු ප්‍රතිපත්තිය - භාණ්ඩ ආනයනය සඳහා වන ගෙවීම් සඳහා රජයේ වෙළෙඳ ප්‍රතිපත්තියට යටත්ව, සීමාකිරීම් වලින් තොරව අවසර ලබා දී ඇත.

1.2.2 නම් කරන ලද තෙවන පාර්ශවයන් වෙත කරනු ලබන ආනයන ගෙවීම් - ගැණුම්කරු හා විකුණුම්කරු අතර එකඟ වූ විකුණුම් ගිවිසුම්වලට අනුකූලව, වෙනත් විදේශීය සැපයුම් කරුවකු විසින් සපයනු ලැබූ භාණ්ඩ වෙනුවෙන්, භාණ්ඩ ආනයනකරුවන් විසින් කරනු ලබන ගෙවීම් සඳහා බලයලත් වෙළෙඳුන් විසින් විදේශයන්හි සිටින නම් කරන ලද තෙවන පාර්ශවයන් හට විදේශ විනිමය නිදහස් කළ යුතුය.

1.3 අන්තරාල වෙළෙඳාම

1.3.1 පොදු ප්‍රතිපත්තිය

1.3.1.1 අන්තරාල වෙළෙඳාම යටතට ගැනෙන, ප්‍රති අපනයනය අරමුණු කරගෙන ආනයනය කරන ලද භාණ්ඩ සඳහා විද්‍යුත් මුදල් හුවමාරු කාඩ්පත් මගින් හැර බැංකු පද්ධතිය හරහා සිදු කරන ගෙවීම් රජයේ වෙළෙඳ ප්‍රතිපත්තියට යටත්ව නිදහස් කර ඇත.

1.3.1.2 අන්තරාල වෙළෙඳාම යටතේ භාණ්ඩ ආනයනය කිරීමට අදාල ගෙවීම්, ඊට අනුරූප ලැබීම් වලට වඩා අඩු විය යුතුය. වටිනාකම් එකතු කිරීමේ පිරිවැය, බැංකු ගාස්තු ඇතුළු අනෙකුත් දේශීය ගාස්තු හා ලාභ ආදිය ආවරණය කර ගැනීම පිණිස දේශීය වෙළෙඳුන්ට ප්‍රමාණවත් ආන්තිකයක් තහවුරු වන පරිදි

(2) සේවා ගෙවීම්

- 2.1 පොදු ප්‍රතිපත්තිය - ජංගම ගණුදෙනු යටතට ගැනෙන සේවා සඳහා වන ගෙවීම් නිදහස් කිරීමට අවසර ලබාදී ඇත.
- 2.2 ආමුඛ ප්‍රේෂණ හරවා යැවීම හෝ අවලංගු කිරීම - ශ්‍රී ලංකාවට එවන ලද ආමුඛ ප්‍රේෂණවලින් ප්‍රයෝජනයට නොගත් හා අතිරික්ත අරමුදල්, එවන්නා විසින් යළි කැඳවනු ලබන අවස්ථාවකදී, බලයලත් වෙළෙඳුන් විසින් හරවා යැවිය හැක.

(3) පොදු

3.1 සංචාර අරමුණු සඳහා විදේශ විනිමය නිදහස් කිරීම -

3.1.1. සංචාරක, ව්‍යාපාරික, පුහුණු, විදෙස් වෛද්‍ය ප්‍රතිකාර ආදී ඕනෑම අරමුණක් සඳහා විදෙස් ගතවන ශ්‍රී ලංකාවේ නේවාසික තැනැත්තන් හට, අදාළ තැනැත්තා, ශ්‍රී ලංකාවේ පුරවැසියෙකු වන අවස්ථාවකදී ගමන් බලපත්‍රය මත සිදු කරනු ලබන යෝග්‍ය සහතික කිරීමක් සමග, බලයලත් වෙළෙඳුන් විසින් විදේශ ව්‍යවහාර මුදල් නෝට්ටු වලින් එ.ජ.ඩොලර් 10,000 (හෝ වෙනත් විදේශ ව්‍යවහාර මුදල් වර්ගයකින් ඊට සමාන ප්‍රමාණයක්) උපරිමයකට යටත්ව ගමන් වියදම් දීමනාවක් මුදාහළ යුතුය.

3.1.2 විදේශ ගමන් සඳහා ශ්‍රී ලංකාවෙන් පිටත් වන විටදී විදේශ ව්‍යවහාර මුදලින් ගමන් වියදම් දීමනාවක් ලැබීමට සුදුසුකම් ලත් තැනැත්තන් හට බලයලත් වෙළෙඳුන් විසින් විදේශ ගමන් කාඩ්පත් (Foreign Travel Cards - FTCs) නිකුත් කළහැකිය. පහත යටතේ නිකුත් කර ඇති විධානයන්ට අනුව, විදේශ සංචාර අරමුණු සඳහා විදේශ ව්‍යවහාර මුදල් නිකුත් කිරීමට අවසර ලබාදී ඇති ඕනෑම ගිණුමක් හර කිරීමෙන් විදෙස් සංචාරක කාඩ්පතක් නිකුත් කළහැකිය.

3.2 ගෙවීම් කාඩ්පත් - කාඩ්පත දරන්නාගේ, කාලත්‍රයාගේ දරුවන්ගේ සහ දෙමාපියන්ගේ වාණිජමය නොවන පුද්ගලික අරමුණු වෙනුවෙන් භාවිතය සඳහා ශ්‍රී ලංකාවෙන් පිටත වාසික පුද්ගලයන් හට විදේශ විනිමයෙන් ගෙවීම් කිරීම් පිණිස ශ්‍රී ලංකාව තුළ සිටින තැනැත්තන් හට බලයලත් වෙළෙඳුන් විසින් විද්‍යුත් මුදල් මාරු කිරීමේ කාඩ්පත් (Electronic Fund Transfer Cards) එනම්, ණය කාඩ්පත්, හර කාඩ්පත් හා වටිනාකම තැන්පත් කළ කාඩ්පත් නිකුත් කළහැක. විද්‍යුත් මුදල් මාරු කිරීමේ කාඩ්පත් නිකුත් කිරීම හා භාවිතා කිරීම ඒ සම්බන්ධයෙන් විශේෂයෙන් නිකුත් කර ඇති විධානයන්ට යටත්ව විය යුතුය.

3.3 ඉදිරි විකුණුම් හා මිලදී ගැනීම් - බලයලත් වෙළෙඳුන්, ඔවුන්ගේ පාරිභෝගිකයන් සාමාන්‍ය ව්‍යාපාර කටයුතුවලදී ඔවුන් විසින් අව්‍යාජව කටයුතු කරන බවට සෑහීමට පත්වීම මත යම් පාදක ජංගම ගනුදෙනුවක් සම්බන්ධයෙන් ඇති වියහැකි විනිමය අවදානමෙන් ආවරණය කිරීම පිණිස එම බලයලත් වෙළෙඳුන් විසින් පාරිභෝගිකයන් සමග ඉදිරි ගිවිසුම්වලට එළඹිය හැක.

3.4 වියදම් නොකළ රුපියල් ප්‍රතිපරිවර්තනය බලයලත් වෙළෙඳුන් විසින් විදේශ ගමන් බලපත්‍ර හිමියන් විසින් වියදම් නොකළ යම් ශ්‍රී ලංකා රුපියල් ප්‍රමාණයක් මුදල් ලබාදීමේදී නිකුත් කරන ලද කුවිතාන්සි ඉදිරිපත් කිරීම මත බලයලත් වෙළෙඳුන් විසින් නැවත විදේශ විනිමය බවට ප්‍රතිපරිවර්තනය කරනු ලැබිය හැකිය.

බලයලත් වෙළෙන්දෙකු විසින් විදේශ විනිමය විකිණීම															පෝරමය 1																			
යානා/වි.ගමන් බලපත්‍රය/ සමාගම් ලියාපදිංචි අංකය															අනුක්‍රමික අංකය																			
ආදායම් බදු ගොනු අංකය																																		
අයදුම්කරුගේ නම															බැංකු කේතය					අරමුණට අදාළ කේතය														
අයදුම්කරුගේ ලිපිනය															ගෘහ කේතය					උප අරමුණකට අදාළ කේතය														
ගුවන් ප්‍රවේශයේ අංකය (සංචාරක අරමුණු පමණි)															රටේ කේතය					මුදල් සංකේතය					නිකුත් කරන විදේශ විනිමය ප්‍රමාණය									
අර්ථලාභියාගේ නම															බැංකු අකුණ																			
අර්ථලාභියාගේ ලිපිනය															වෙළුම්ගේ මගීන් හුවමාරුව																			
අරමුණ															සංචාරක කාඩ්පත්																			
අයදුම්කළ විදේශ විනිමය ප්‍රමාණය															ඇ.ඩී.ඒ. වොලට්					වෙනත් (සඳහන් කරන්න)														
															යුරෝ																			
මා විසින් සපයන ලද සියලු තොරතුරු සත්‍ය හා නිවැරදි බවට ප්‍රකාශ කරමි. දිනය අයදුම්කරුගේ අත්සන															ඒ. පවුම්					ව්‍යවහාර මුදල් නිකුතුව														
බැංකුවේ භාවිතයට පමණි															දිනය					වෙළුම්ගේ අත්සන					බලයලත් වෙළෙන්දෙගේ අත්සන					සටහන්				
සටහන															ශ්‍රී ලංකා රුපියල් විදේශ විනිමය බවට පරිවර්තනය කරන පුද්ගලයා අයදුම්කරුම විය යුතුය. උදාහරණයක් ලෙස ව්‍යාපාරික ගමන් සඳහා සේවකයෙකුට විදේශ විනිමය ලබා දෙන සමාගමක්, අයදුම්කරු වන අතර සේවකයා අර්ථලාභියා විය යුතුය.																			

බලයලත් වෙළෙන්දෙකු විසින් විදේශ විනිමය විකිණීම															පෝරමය 2																			
යානා/වි.ගමන් බලපත්‍රය/ සමාගම් ලියාපදිංචි අංකය															අනුක්‍රමික අංකය																			
ආදායම් බදු ගොනු අංකය																																		
අයදුම්කරුගේ නම															බැංකු කේතය					අරමුණෙහි සංකේතය														
අයදුම්කරුගේ ලිපිනය															ගෘහ කේතය					උප අරමුණෙහි සංකේතය														
															රටේ කේතය					මුදල් සංකේතය														
ප්‍රේමණය කරන්නාගේ නම															නිකුත් කරන වටිනාකම																			
ප්‍රේමණය කරන්නාගේ ලිපිනය																																		
අරමුණ																																		
අනුමත කළ විදේශ විනිමය වටිනාකම															ඇ.ඩී.ඒ. වොලට්					වෙනත් (සඳහන් කරන්න)														
															යුරෝ																			
මා විසින් සපයන ලද සියලු තොරතුරු සත්‍ය හා නිවැරදි බවට ප්‍රකාශ කරමි. දිනය අයදුම්කරුගේ අත්සන															ශ්‍රී. පවුම්					එකතුව														
බැංකුවේ භාවිතයට පමණි															දිනය					වෙළුම්ගේ අත්සන					බලයලත් වෙළෙන්දෙගේ අත්සන					සටහන්				
සටහන															ප්‍රතිලාභියා විසින් පුද්ගලිකවම 2 අකෘතිපත්‍රයෙහි අත්සන් කළ යුතුය. ගණදෙනුකරුවෙකු වෙනුවෙන් බලයලත් වෙළෙන්දා විසින් අනුබ්‍ර ප්‍රේමණ මිලදී ගනු ලබන අවස්ථාවලදී සහ බැංකු පද්ධතිය හරහා ගිණුමකින් ගිණුමකට මුදල් මාරු කිරීමේදී බලයලත් වෙළෙන්දා විසින් අයදුම්පත්‍රය අත්සන් කළ යුතුය.																			